



लोकेश राहुल को भारतीय टीम से बाहर नहीं किया जाना चाहिए। किसी एक खिलाड़ी को निशाना नहीं बनाया जाना चाहिए। सभी बुरे दौर से गुजरते हैं। किसी को भी, किसी क्रिकेट विशेषज्ञ या किसी को भी उसे यह नहीं कहना चाहिए कि वह अच्छा प्रदर्शन नहीं कर रहा और टीम से बाहर कर दिया जाएगा। - गौतम गंभीर

पूर्व भारतीय क्रिकेटर, केएल राहुल का समर्थन करते हुए।



खेल जगत

आज का खिलाड़ी



बेन स्टोक्स

दुनिया के शीर्ष ऑलराउंडर बेन स्टोक्स इंडियन प्रीमियर लीग को इंग्लैंड के प्रति अपने फर्ज के आड़े नहीं आने देंगे और उन्होंने कहा है कि अगर उनकी फ्रेंचाइजी फाइनल में जगह बनाती है तो वह एशेज श्रृंखला से पहले स्वदेश लौटकर आयरलैंड के खिलाफ राष्ट्रीय टीम की अगुआई

क्या आप जानते हैं? ... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

राष्ट्रदूत जयपुर, 24 फरवरी, 2023

सेमीफाइनल की हार के साथ भारत का विश्व कप का सपना टूटा

भारत दौरे पर मैक्सवेल, मार्श की वनडे टीम में वापसी

केपटाउन, 23 फरवरी। कप्तान हरमनप्रीत कौर (52) के अद्धशतक और जेमिमा रॉड्रिग्स (43) की विस्फोटक पारी के बावजूद ऑस्ट्रेलिया ने महिला टी20 विश्व कप 2023 के सेमीफाइनल में भारत को पांच रन से हराकर अपना बार फिर टूर्नामेंट जीतने का सपना सपना तोड़ दिया।

पिछले टी20 विश्व कप के फाइनल में भारत को मात देने वाली ऑस्ट्रेलिया ने बेथ मूनी (54) और मेग लैनिंग (49) की पारियों की बदौलत भारत के सामने 173 रन का लक्ष्य रखा। हरमनप्रीत-जेमिमा के प्रयासों के बावजूद भारतीय टीम 20 ओवर में 167 रन ही बना सकी।

मूनी ने ऑस्ट्रेलिया के लिये बड़े स्कोर की नींव रखते हुए 37 गेंद पर सात चौकों और एक छक्के के साथ 54 रन बनाये। लैनिंग ने 34 गेंद पर चार चौकों और दो छक्कों के साथ 49 रन की पारी खेली।

बुधवार से उठकर मैच खेल रही कप्तान हरमनप्रीत ने भारतीय पारी की अगुआई करते हुए 34 गेंद पर छह चौकों और एक छक्के के साथ 52 रन बनाये, जबकि जेमिमा ने 24 गेंद पर छह चौकों के साथ 43 रन की विस्फोटक पारी खेली। हरमनप्रीत-जेमिमा की जोड़ी भारत को जीत की ओर ले जा रही थी लेकिन ऑस्ट्रेलिया ने 11वें ओवर में जेमिमा का विकेट निकालकर भारत को झटका दिया। हरमनप्रीत ने इसके बाद भी विस्फोटक बल्लेबाजी जारी रखी, लेकिन 15वें ओवर में उनके दुर्भाग्यपूर्ण रनआउट के साथ भारत का टी20 विश्व कप जीतने का सपना चकनाचूर हो गया।

पांच बार की टी20 विश्व कप चैंपियन ऑस्ट्रेलिया अपना छठा खिताब जीतने से



ऑस्ट्रेलिया ने 5 रन से हराया

सिर्फ एक कदम दूर है। रविवार को होने वाले फाइनल में ऑस्ट्रेलिया का सामना इंग्लैंड या दक्षिण अफ्रीका में से किसी एक से होगा।

ऑस्ट्रेलिया के विशाल स्कोर का पीछा करने उतरे भारत की शुरुआत अच्छी नहीं

भाटिया (चार) रनआउट होकर पवेलियन लौट गयीं। हरमनप्रीत और जेमिमा ने शुरुआती झटकों के बाद भी तेजी से रन जोड़ना जारी रखा। दोनों बल्लेबाजों ने आक्रामक अंदाज में बल्लेबाजी करते हुए पावरप्ले में 59 रन जोड़ लिये। हरमनप्रीत-जेमिमा ने चौथे विकेट के लिये 69 रन की साझेदारी करके भारत को मजबूत स्थिति में पहुंचा दिया। भारत लक्ष्य की ओर तेजी से बढ़ रहा था लेकिन ऑस्ट्रेलिया ने जेमिमा का विकेट लेकर मैच में वापसी की। जेमिमा के आउट होने के बाद कुछ देर के लिये रनगति धीमी पड़ी। लेकिन 14वें ओवर में हरमनप्रीत और ऋचा घोष एक-एक चौका लगाकर पारी को फिर से पटरी लाई। हरमनप्रीत ने अगले ओवर में दो चौके जड़कर अपना अद्धशतक पूरा किया, लेकिन अगली ही गेंद पर वह दुर्भाग्यपूर्ण तरीके से रनआउट हो गयीं। हरमनप्रीत इस गेंद पर दूसरा रन लेते हुए क्रीज के करीब आ गयी थीं, लेकिन बल्ला पिच पर फंसने के कारण वह क्रीज तक नहीं पहुंच सकी। कप्तान हरमनप्रीत के विकेट के बाद ऑस्ट्रेलिया का भाग्य खुल गया और उसने मैच को पूरी तरह अपनी गिरफ्त में कर लिया। अगले ही ओवर में ऋचा घोष भी 17 गेंद पर 14 रन बनाकर आउट हो गयीं। भारत को आखिरी दो ओवरों में 20 रन चाहिए थे। जेस जॉनसन ने 19वें ओवर में कसी हुई गेंदबाजी करते हुए सिर्फ चार रन दिये और स्नेह राणा (11) विकेट भी लिया। दीपति शर्मा (17 गेंद, 20 रन) के प्रयास के बावजूद भारत आखिरी ओवर में 10 रन ही जोड़ सका।

रही और दोनों सलामी बल्लेबाजों के बाद तीसरे नंबर का खिलाड़ी भी दहाई का आंकड़ा छुए बिना आउट हो गया। सलामी बल्लेबाज शेफाली वर्मा (नौ) और स्मृति मंधाना (दो) पनाबाधा आउट हुए, जबकि यारिस्का

यार्कशर ने पुष्टि की कि नस्लवाद संबंधित आरोपों का डाटा स्थायी रूप से 'डिलीट' हुआ

लंदन, 23 फरवरी। यार्कशर काउंटी क्रिकेट क्लब ने पुष्टि की कि नस्लवाद के आरोपों और आरोपियों को दी गयी प्रतिक्रिया संबंधित दस्तावेज 'डिलीट' हो गए हैं जिन्हें दोबारा वापस हासिल नहीं किया जा सकता।पाकिस्तान में जन्में क्रिकेटर अजीम रफीक 10 से ज्यादा वर्षों तक यार्कशर के लिये खेले थे। उन्होंने दावा किया था कि क्लब में हुए नस्लवाद से वह आत्महत्या करने के बारे में सोचने लगे थे।

यार्कशर ने इन आरोपों के बाद अपने कोचिंग और प्रबंधन के काफी स्टाफ को हटा दिया था और लार्ड कमलेश पटेल क्लब के चेयरमैन बने जिन्होंने नस्लवाद से निपटने के लिये कई महत्वपूर्ण बदलाव किये। 'मीडिया में 'डिलीट' हुए डाटा को लेकर काफी कोहराम मच रहा है जिसके बाद यार्कशर ने जारी एक बयान में कहा, "मीडिया में क्रिकेट अनुशासन आयोग (सीडीसी) जांच के संबंध में काफी रिपोर्ट आ रही हैं, क्लब ने डाटा और दस्तावेज 'डिलीट' करने के आरोप को स्वीकार कर लिया है।"

इसमें कहा गया, "पांच नवंबर 2021 को पता चला कि ईमेल और दस्तावेज जो क्लब द्वारा 'इलेक्ट्रॉनिकली' और पेपर कॉपी दोनों में रखे गए थे, वे सर्वर और लैपटॉप से 'डिलीट' हो गए और नष्ट हो गए जिन्हें दोबारा वापस हासिल नहीं किया जा सकता। सीडीसी की जांच चल रही है और हम इस समय कुछ नहीं कर सकते।" यार्कशर ने कहा कि यह निश्चित नहीं है कि फाइल किस तरह और क्यों 'डिलीट' हुईं और इसके पीछे कौन जिम्मेदार था।

बेंगलुरु ओपन : नागल हारे, अनिरुद्ध-प्रशांत युगल के सेमीफाइनल में

बेंगलुरु, 23 फरवरी। सुमित नागल ने गुरुवार को यहां बेंगलुरु ओपन के प्री क्वार्टरफाइनल में ऑस्ट्रेलिया के मैक्स पर्सल से 4-6, 6-3, 6-3 से हारने से पहले कड़ी चुनौती पेश की।हालांकि भारतीय खेमे के लिये खुशी की खबर अनिरुद्ध चंद्रशेखर और एन प्रशांत की युगल जोड़ी के सेमीफाइनल में पहुंचने की रही। इस भारतीय जोड़ी ने जिम्बाब्वे के बेन्जामिन और ऑस्ट्रेलिया के अक्रोरा सैटीलान को 3-6, 6-4, 12-10 से पराजित किया। पिछले दौर में वियतनाम के नाम होआंग लिल के खिलाफ तीन सेट

में जीत दर्ज करने वाले नागल ने पहला सेट 6-4 से जीत लिया। पर ऑस्ट्रेलियाई खिलाड़ी पर्सल ने दूसरे सेट में अपना समतार प्रदर्शन करते हुए वापसी की। गत विम्बलडन युगल चैंपियन पर्सल ने तीसरे सेट में भी यही दबदबा बनाया और मैच जीत लिया। पांचवें वरीय लुका नाडी और दिमितार कुजमानोव ने भी विपरीत अंदाज में जीत दर्ज कर क्वाटरफाइनल में प्रवेश किया। नाडी ने जेसन जंग को 7-5, 5-7, 6-2 से हराया जबकि कुजमानोव ने अलीबेक काचमाजोव को 6-3, 6-4 से पराजित किया।

2024 तक क्रिकेट खेलना चाहते हैं वॉर्नर

सिडनी, 23 फरवरी। ऑस्ट्रेलिया के सलामी बल्लेबाज डेविड वॉर्नर ने गुरुवार को कहा कि अगर चयनकर्ता उन्हें टेस्ट टीम से बाहर भी कर देते हैं तो वह 2024 तक सीमित ओवर क्रिकेट खेलना जारी रखेंगे।

वॉर्नर ने भारत से लौटने के बाद यहां संवाददाताओं से कहा, मैंने हमेशा कहा है कि मैं 2024 तक खेलने वाला हूँ। अगर चयनकर्ताओं को लगता है कि मैं टेस्ट क्रिकेट में खेलने के लायक नहीं हूँ, तो ठीक है। मैं सीमित ओवर क्रिकेट में मेहनत कर सकता हूँ। गौरतलब है कि वॉर्नर को कोहली ने हेयरलाइन फ्रैक्चर के कारण बॉर्डर-गावस्कर ट्रॉफी के दूसरे टेस्ट के बाद ही स्वदेश लौटना पड़ा।

वॉर्नर यहां तीन पारियों में क्रमशः एक, 10 और 15 रन ही बना सके। दिल्ली टेस्ट की दूसरी पारी में वॉर्नर चोट की वजह से बल्लेबाजी नहीं कर सके और ऑस्ट्रेलियाई



टीम ने उनके स्थान पर ट्रैविस हेड से ओपनिंग करवाई। भारत में निराशाजनक प्रदर्शन के बावजूद वॉर्नर को उम्मीद है कि वह इंग्लैंड में जून में शुरू होने वाली एशेज की दूसरी पारी में खेल सकेंगे। वॉर्नर ने कहा, मेरे पास अगले 12 महीने हैं। टीम के सामने

बहुत सारी क्रिकेट है। अगर मैं रन बनाता रहूँगा और अपना सर्वश्रेष्ठ प्रदर्शन करूँगा तो वह टीम के लिये अच्छा होगा। जब आप 36 या 37 साल के होते हैं तो (आलोचकों के लिये) आपको निशाना बनाना आसान होता है। मैंने पुराने खिलाड़ियों के साथ भी ऐसा होते देखा है।

गौरतलब है कि वॉर्नर खेल के सबसे लंबे प्रारूप में अपनी लय हासिल नहीं कर सके हैं और पिछले तीन सालों में उन्होंने सिर्फ एक शतक जड़ा है। बॉर्डर-गावस्कर ट्रॉफी से बाहर होने के बाद वॉर्नर 17 मार्च से शुरू होने वाली एकदिवसीय श्रृंखला के लिये पुनः भारत लौटेंगे। इंडियन प्रीमियर लीग (आईपीएल) में दिल्ली कैपिटल्स का प्रतिनिधित्व करने के बाद उनके एशेज टेस्ट सीरीज में खेलने की उम्मीद है। पांच मैचों की टेस्ट श्रृंखला 'एशेज' की शुरुआत बर्मिंघम के एजबैस्टन में 16 जून से होगी।

पैराग्वे को 1-0 से हराकर पनामा ने महिला विश्वकप के लिए क्वालीफाई किया

हैमिल्टन, 23 फरवरी। पनामा ने गुरुवार को यहां पैराग्वे को प्ले ऑफ में 1-0 से हराकर ऑस्ट्रेलिया और न्यूजीलैंड में इस साल होने वाले फीफा महिला फुटबॉल विश्व कप का 32वां और अंतिम स्थान हासिल किया।पनामा की ओर से मैच का विजयी गोल स्थानापन्न खिलाड़ी लिनेथ सेकेनो ने 75वें मिनट में हैडर से दागा जिससे टीम पहली बार विश्व कप के लिए क्वालीफाई करने में सफल रही। पनामा को विश्व कप के ग्रुप ए में ब्राजील, जर्मनी और फ्रांस के साथ जगह मिली है। पिछले हफ्ते न्यूजीलैंड में हुए 10 टीम के अंतर महाद्वीपीय प्ले ऑफ टूर्नामेंट से क्वालीफाई करने वाली पनामा तीसरी टीम है। इससे पहले हैती और पुर्तगाल ने भी पहली बार टूर्नामेंट में जगह बनाई।

अल्कारेज रियो ओपन में जीते

रियो डी जिनेरियो, 23 फरवरी। शीर्ष वरीय कार्लोस अल्कारेज ने यहां मातियस आल्वेस को सीधे सेट में हराकर रियो ओपन टेनिस टूर्नामेंट के दूसरे दौर में जगह बनाई।जूनिस साल के गत बॉपियन अल्कारेज ने पिछले दिन बारिश के कारण स्थगित हुए मैच के अंतिम दो गेम जीतकर बुधवार को आल्वेस को 6-4 6-3 से हराकर बाहर का रास्ता दिखाया। अल्कारेज अगले दौर में फाबियो फोगनिनी से पिछड़े जिन्होंने इस क्ले कोर्ट टूर्नामेंट में टॉमस बारियोस को 6-2 6-3 से हराया। स्पेन के किशोर अल्कारेज पैर के मांसपेशियों की चोट के कारण चार महीने कोर्ट से दूर रहे। उन्होंने पिछले हफ्ते

सबालेंका, स्वियातेक दुबई में जीते

दुबई, 23 फरवरी। ऑस्ट्रेलियाई ओपन चैंपियन एरिना सबालेंका ने येलेना आस्ट्रापेंको को हराकर इस साल लगातार 13वां जीत दर्ज की और दुबई टेनिस चैंपियनशिप के क्वार्टर फाइनल में जगह बनाई।दुनिया की दूसरे नंबर की खिलाड़ी सबालेंका ने आस्ट्रापेंको को 2-6 6-1 6-1 से हराया। सबालेंका क्वार्टर फाइनल में बारबरा क्रेसिकोवा से पिछड़ीं जिन्होंने चेक गणराज्य की अपनी साथी खिलाड़ी जेन्ना किवतोवा को बुधवार को 6-3 6-2 से हराया। इससे पहले शीर्ष रैंकिंग वाली इगा स्वियातेक ने ल्युडमिला सैमसोनोवा को सीधे सेट में आसानी से 6-1 6-0 से हराकर अंतिम आठ में जगह बनाई। पोलैंड की 21 साल की स्वियातेक इसके बाद वाकओवर मिलने पर सेमीफाइनल में पहुंच गई जब पूर्व नंबर एक खिलाड़ी कैरोलिना प्लिसकोवा बीमारी के कारण टूर्नामेंट से हट गईं। प्लिसकोवा ने एनहेलिना केलिनिना को 7-5 6-7(6) 6-2 से हराकर क्वार्टर फाइनल में प्रवेश किया था।

अखिल भारतीय ताइक्वांडो चैम्पियनशिप कल से

नयी दिल्ली, 23 फरवरी। कोरियाई सांस्कृतिक केंद्र भारत और कोरिया के राजनयिक संबंधों के 50 वर्ष पूरे होने पर भारतीय खेल प्राधिकरण (साई) और कोरिया राष्ट्रीय खेल विश्वविद्यालय के साथ मिलकर अखिल भारतीय अंतर साई ताइक्वांडो चैंपियनशिप की सह-मेजबानी करेगा जिसकी शुरुआत शुक्रवार को होगी। दोनों देशों के बीच खेल विनिमय कार्यक्रम के रूप में होने वाला यह तीन दिवसीय आयोजन इंदिरा गांधी अंतरराष्ट्रीय स्टेडियम के केडी जाधव हॉल में होगा। खेल मंत्रालय ने एक विज्ञापन जारी कर कहा कि इस चैंपियनशिप की योजना कोरिया और भारत के बीच राजनयिक संबंधों के 50वें वर्ष को मनाने औरताइक्वांडो को पुनर्जीवित करने के लिये बनाई गई है। चैंपियनशिप के उद्घाटन समारोह में केंद्रीय खेल मंत्री अनुराग ठाकुर, भारत में कोरियाई राजदूत चांग जे बोक्, उपा मंत्री एवं कोरियाई विदेश मंत्रालय के सार्वजनिक कूटनीति के राजदूत ली सांग हवा और कोरिया राष्ट्रीय खेल विश्वविद्यालय के चांसलर अहं योग क्यू बतौर मुख्य अतिथि शामिल होंगे। तीन दिवसीय ताइक्वांडो चैंपियनशिप प्रतियोगिता 'पूमसे' और 'क्योरुगी' सहित दो भागों में होगी। क्योरुगी डिविजन को विश्व ताइक्वांडो महासंघ के प्रतियोगिता नियमों (खिलाड़ियों की उम्र, वजन) के अनुसार विभाजित किया गया है जबकि पूमसे डिविजन को केवल पुरुषों और महिलाओं के आधार पर विभाजित किया जायेगा।

एशियाई चैम्पियनशिप नयी दिल्ली से अस्ताना स्थानांतरित हुई

नयी दिल्ली, 23 फरवरी। एशियाई कुश्ती चैंपियनशिप को नयी दिल्ली से हटाकर अस्ताना में स्थानांतरित कर दिया गया है जिसका आयोजन सात से 15 अप्रैल तक किया जायेगा। खेल की वैश्विक संस्था 'यूनाइटेड वर्ल्ड रेसलिंग' (यूव्यूडब्ल्यू) ने गुरुवार को यह जानकारी दी। इस टूर्नामेंट का आयोजन पहले 28 मार्च से दो अप्रैल तक नयी दिल्ली में कराया जाना था। लेकिन यूव्यूडब्ल्यू को भारतीय कुश्ती में हाल के घटनाक्रमों और भारतीय कुश्ती महासंघ के अध्यक्ष वृजभूषण शरण सिंह के खिलाफ खेल मंत्रालय द्वारा लिखित जांच के कारण महाद्वीपीय चैंपियनशिप के मेजबान को बदलने के लिए मजबूर होना पड़ा। अस्ताना ने 2019 में विश्व चैंपियनशिप की मेजबानी की थी जिसका आयोजन सफल रहा था और कजाखस्तान ने 2021 में एशियाई चैंपियनशिप की मेजबानी की थी। अल्मटीा शहर ने भी पिछले साल तीसरी रैंकिंग सीरीज की मेजबानी की थी।

सऊदी अरब ने आईटीएफ प्रतियोगिता में पहली बार महिला टीम उतारी

कोलंबो, 23 फरवरी। सऊदी अरब इस हफ्ते श्रीलंका में बिली जॉन किंग कप जूनियर्स की एशिया/ओसियाना प्री क्वालीफाइंग प्रतियोगिता के साथ पहली बार अंतरराष्ट्रीय टेनिस महासंघ (आईटीएफ) के टूर्नामेंट में महिला टीम उतारेगा।सऊदी अरब और ब्रूनेई इस हफ्ते बिली जॉन किंग कप जूनियर्स में पदार्पण करेंगे।